

क्रियायोग उच्च दीक्षा-कार्यक्रम, अक्टूबर 2023, 'सत्यलोक', वाराणसी

सत्यलोक में उच्च क्रिया-दीक्षा का कार्यक्रम 24 एवं 25 अक्टूबर 2023 को गुरुदेव श्री उज्ज्वल लाहिड़ी द्वारा संपन्न होगा।

इस संदर्भ में निम्नलिखित सूचनाएँ ध्यान देने योग्य हैं -

1. इस कार्यक्रम में केवल वे ही क्रियावान भाग ले सकते हैं जो वंश-परंपरा में गुरुदेव श्री शिवेंदु लाहिड़ी या श्री उज्ज्वल लाहिड़ी द्वारा दीक्षित हैं और जिनके नाम सत्यलोक मंदिर के रजिस्टर में अंकित हैं।
 2. उच्च दीक्षा के इच्छुक क्रियावानों से निवेदन है कि वे सत्यलोक आने से पूर्व higherinitiation@gmail.com पर ईमेल भेजकर अपने नाम का पंजीकरण करवा लें। उच्च दीक्षा के लिए ईमेल द्वारा पंजीकरण करवाना अनिवार्य है।
 3. दूसरे चरण में दीक्षा की योग्यता रखनेवाले क्रियावान अपने पंजीकरण के लिए भेजे जानेवाले ईमेल में कृपया निम्नलिखित सूचनाएँ अवश्य दें - नाम, उम्र, प्रथम चरण की क्रियादीक्षा की तिथि और दूसरे चरण के लिए योग्यता पूर्ण होने की तिथि।
 4. जो पहले से क्रियायोग के द्वितीय चरण में दीक्षित हैं और उच्च क्रिया में और आगे आना चाहते हैं, वे पंजीकरण के लिए भेजे जानेवाले अपने ईमेल में कृपया निम्नलिखित सूचनाएँ अवश्य दें - नाम, उम्र, पूर्ण की गई उच्च क्रिया का नाम, उसमें दीक्षा की तिथि और उसके पूर्ण होने की तिथि। इसके अतिरिक्त, उनके लिए गुरुदेव श्री शिवेंदु लाहिड़ी अथवा गुरुदेव श्री उज्ज्वल लाहिड़ी द्वारा हस्ताक्षरित उच्च क्रिया के सभी दीक्षा पत्रों की मूल प्रति एवं अभ्यास डायरी साथ लाना आवश्यक होगा। उनका फोटोकॉपी, डिजिटल डायरी, व्हाट्सएप फोटो, ई-मेल कॉपी आदि मान्य नहीं होगा।
 5. उच्च क्रियादीक्षा हेतु आनेवाले क्रियावानों की जाँच की जाएगी और जाँच में उत्तीर्ण होनेवाले क्रियावानों को ही उच्च दीक्षा-कार्यक्रम में भाग लेने की अनुमति होगी।
- नोट - जाँच के दौरान पूर्व में किए गए सभी क्रिया-अभ्यासों के संबंध में पूछताछ की जाएगी। उच्च दीक्षा के अभ्यर्थी कृपया इसके लिए तैयार होकर आयें। इस संबंध में अभ्यर्थी के लिए जाँच करनेवाले का निर्णय अंतिम और मान्य होगा।
6. वे क्रियावान जो पहले से उच्च क्रिया में दीक्षित हैं और सत्यलोक आकर केवल अपने उच्च क्रिया का पुनरावलोकन (review) करना चाहते हैं, उन्हें पंजीकरण कराने की आवश्यकता नहीं है। परंतु उन्हें भी उच्च दीक्षा पत्र अपने साथ लेकर आना होगा।

7. सभी स्थानीय/ क्षेत्रीय/ राष्ट्रीय समन्वयकों (कोऑर्डिनेटर) से निवेदन है कि अक्टूबर 2023 में सत्यलोक में उच्च दीक्षा के इच्छुक क्रियावानों तक उपर्युक्त जानकारी अवश्य प्रेषित करें।
8. शिष्य-परंपरा में अथवा अन्यत्र दीक्षित व्यक्ति को सत्यलोक में उच्च क्रियादीक्षा प्राप्त करने की अनुमति नहीं है। वैसे व्यक्ति को उच्च क्रिया में आने के लिए वंश-परंपरा की प्रथम चरण की प्रारंभिक दीक्षा लेनी अनिवार्य होगी।
9. उच्च क्रियादीक्षा हेतु आनेवाले क्रियावानों की जाँच एवं पुनरावलोकन 24 अक्टूबर की सुबह 9 बजे से प्रारंभ होगी। अतः उच्च क्रियादीक्षा हेतु पंजीकृत सभी क्रियावान कृपया 24 अक्टूबर 2023 की सुबह 9 बजे तक सत्यलोक अवश्य पहुँच जाएँ तथा 26 अक्टूबर की सुबह वाराणसी से प्रस्थान करें। और इसी के अनुरूप कृपया अपनी यात्रा की व्यवस्था करें।
10. किसी भी अन्य जानकारी हेतु कृपया सम्पर्क करें - श्री कृष्णन @ 7718898055 (व्हाट्सएप), भारतीय समय 11:00 पूर्वाह्न से 7:00 अपराह्न तक।

जयगुरु!